



Kunsill
tal-Unjoni Ewropea

Brussell, 27 ta' Jannar 2021
(OR. en)

5701/21

Fajl Interistituzzjonali:
2021/0015(CNS)

FISC 12
ECOFIN 75

PROPOSTA

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	26 ta' Jannar 2021
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2021) 28 final
Sugġett:	Proposta għal REGOLAMENTO TAL-KUNSILL li jemenda r-Regolament (UE) Nru 389/2012 dwar kooperazzjoni amministrattiva fil-qasam tad-dazji tas-sisa rigward il-kontenut tar-reġistri elettronici

Id-delegazzjonijiet għandhom isibu mehmuz id-dokument COM(2021) 28 final.

Mehmuz: COM(2021) 28 final



IL-KUMMISSJONI
EWROPEA

Brussell, 26.1.2021
COM(2021) 28 final

2021/0015 (CNS)

Proposta għal

REGOLAMENT TAL-KUNSILL

li jemenda r-Regolament (UE) Nru 389/2012 dwar kooperazzjoni amministrattiva fil-qasam tad-dazji tas-sisa rigward il-kontenut tar-registri elettronici

MEMORANDUM TA' SPJEGAZZJONI

1. KUNTEST TAL-PROPOSTA

- **Raġunijiet u għanijiet tal-proposta**

Ir-Regolament tal-Kunsill (UE) Nru 389/2012¹ jistabbilixxi l-bażi ġuridika għall-kooperazzjoni amministrattiva bejn l-Istati Membri.

Din il-proposta takkumpanja l-Kapitolu V tad-Direttiva tal-Kunsill 2020/262². Tikkonċerna l-kontenut tar-reġistri fil-bażi tad-*data* elettronika miżmuma mill-Istati Membri b'rabta mal-konsenjaturi ċċertifikati u d-destinatarji ċċertifikati li jibagħtu jew jirċievu l-merkanzija okkażjonalment biss.

Għal konsenjatur iċċertifikat jew destinatarju ċċertifikat li jibgħat jew jirċievi oġġetti soġġetti għas-sisa okkażjonalment biss, l-Istati Membri jistgħu jagħtuhom ċertifikazzjoni temporanja limitata għal kwantità speċifikata ta' oġġetti soġġetti għas-sisa, destinatarju jew konsenjatur wiehed, u perjodu ta' żmien speċifikat.

Il-proposta tippreżenta l-informazzjoni li għandha tiġi introdotta fir-reġistri miżmuma mill-Istati Membri fir-rigward tal-konsenjaturi ċċertifikati u d-destinatarji ċċertifikati li jcaqalqu l-merkanzija okkażjonalment biss. Din l-informazzjoni tikkonċerna l-kwantità ta' merkanzija, l-identità tal-operatur ekonomiku fi tmiem il-moviment tal-merkanzija u t-tul ta' ċertifikazzjoni temporanja.

- **Konsistenza mad-dispożizzjonijiet eżistenti fil-qasam ta' politika**

Il-proposta hija marbuta mad-Direttiva tal-Kunsill (UE) 2020/262, li tiddefinixxi l-konsenjaturi ċċertifikati u d-destinatarji ċċertifikati. Il-konsenjaturi ċċertifikati u d-destinatarji ċċertifikati huma l-operaturi ekonomiċi involuti fil-moviment ta' oġġetti soġġetti għas-sisa li jkunu ġew rilaxxati għall-konsum fit-territorju ta' Stat Membru wiehed u mbagħad trasferiti lejn it-territorju ta' Stat Membru ieħor. L-għan ta' din il-proposta huwa li jitwessa' l-kamp ta' applikazzjoni tal-Artikolu 19 tar-Regolament tal-Kunsill (UE) Nru 389/2012 sabiex tiġi ppreżentata l-informazzjoni li għandha tiġi introdotta mill-Istati Membri fir-reġistri ta' dawn l-operaturi ekonomiċi meta jkunu qed iċcaqalqu oġġetti soġġetti għas-sisa okkażjonalment biss.

- **Konsistenza ma' politiki oħra tal-Unjoni**

Din l-emenda hija teknika ħafna, u sussegwentement ma għandha l-ebda impatt fuq politiki oħra tal-Unjoni.

2. BAŻI ĠURIDIKA, SUSSIDJARJETÀ U PROPORZZJONALITÀ

- **Bażi ġuridika**

Il-proposta hija bbażata fuq l-Artikolu 113 tat-Trattat dwar il-Funzjonament tal-Unjoni Ewropea (TFUE). Dan l-Artikolu jipprevedi li l-Kunsill, huwa u jaġixxi b'mod unanimu skont il-proċedura leġislattiva speċjali u wara li jikkonsulta mal-Parlament Ewropew u mal-Kumitat Ekonomiku u Soċjali Ewropew, jadotta d-dispożizzjonijiet għall-armonizzazzjoni tar-regoli tal-Istati Membri fil-qasam tat-tassazzjoni indiretta.

¹ ĠU L 121, 8.5.2012, p. 1

² ĠU L 58, 27.2.2020, p. 4

- **Sussidjarjetà (għall-kompetenza mhux esklużiva)**

Il-prinċipju tas-sussidjarjetà japplika sakemm il-proposta ma taqax taht il-kompetenza esklużiva tal-Unjoni Ewropea.

L-għanijiet tal-proposta ma jistgħux jintlaħqu biżżejjed mill-Istati Membri u jistgħu jintlaħqu aħjar fil-livell tal-Unjoni Ewropea. Il-proċeduri eżistenti ta' reġistrazzjoni nazzjonali jvarjaw ħafna u mhumiex adattati bħala bażi għall-awtomatizzazzjoni ta' dawn il-proċeduri.

- **Proporzjonalità**

L-emenda proposta ma tmurx lil hinn minn dak mehtieg biex jiġu indirizzati l-kwistjonijiet ikkonċernati u, b'dak il-mod, jintlaħqu l-għanijiet tat-Trattat ta' funzjonament tajjeb u effettiv tas-Suq Intern.

Din il-proposta tikkonforma mal-prinċipji tal-proporzjonalità stabbiliti fil-paragrafu 4 tal-Artikolu 5 tat-Trattat dwar l-Unjoni Ewropea.

L-għan tal-proposta huwa li tintroduċi l-obbligi tal-Istati Membri fir-rigward tal-operaturi ekonomiċi li jcaqalqu l-oġġetti skont il-Kapitolu V, Taqsima 2 tad-Direttiva tal-Kunsill (UE) 2020/262. Fin-nuqqas ta' dik il-proposta, mhux se tkun tista' ssir l-awtomatizzazzjoni shiħa tal-movimenti ta' oġġetti li jkunu ġew rilaxxati għall-konsum.

- **Għażla tal-istrument**

Regolament tal-Kunsill.

3. RIŻULTATI TAL-EVALWAZZJONIJIET *EX POST*, TAL-KONSULTAZZJONIJIET MAL-PARTIJIET IKKONĊERNATI U TAL-VALUTAZZJONIJIET TAL-IMPATT

- **Valutazzjoni tal-impatt**

Il-valutazzjoni tal-impatt thejjiet għar-riformulazzjoni tad-Direttiva 2008/118/KE. Id-Direttiva tal-Kunsill 2008/118/KE li tistabbilixxi arrangamenti ġenerali għal prodotti soġġetti għad-dazju tas-sisa, wara li ġiet emendata sostanzjalment kemm-il darba, fl-interess taċ-ċarezza, thassret bid-Direttiva tal-Kunsill (UE) 2020/262. Il-proposta għar-riformulazzjoni kienet akkumpanjata minn valutazzjoni tal-impatt dwar id-Direttiva tal-Kunsill 2008/118/KE li tiffoka fuq ċerti oqsma, li wiehed minnhom kien l-awtomatizzazzjoni tal-movimenti intra-UE ta' oġġetti soġġetti għas-sisa rilaxxati għall-konsum. Id-Direttiva tal-Kunsill 2020/262/UE tindirizza l-kompjuterizzazzjoni tal-movimenti ta' oġġetti soġġetti għas-sisa rilaxxati għall-konsum mill-konsenjaturi ċċertifikati jew destinatari ċċertifikati, li ma kinitx prevista fid-Direttiva 2008/118/KE, u tistabbilixxi wkoll il-kundizzjonijiet għaċ-ċertifikazzjoni temporanja meta l-konsenjaturi ċċertifikati jew destinatari ċċertifikati jkunu qed iċcaqalqu oġġetti soġġetti għas-sisa okkazjonalment biss.

- **Idoneità regolatorja u simplifikazzjoni**

L-evalwazzjoni tad-Direttiva 2008/118/KE saret fil-qafas tal-programm REFIT tal-Kummissjoni.

- **Drittijiet fundamentali**

Il-proposta tirrispetta d-drittijiet fundamentali, b'mod partikolari d-dritt għall-privatezza permezz tad-dispożizzjoni eżistenti dwar il-protezzjoni tad-*data* li tinsab fir-Regolament (UE) Nru 389/2012.

4. IMPLIKAZZJONIJIET BAĠITARJI

Ma hemm bżonn l-ebda riżorsa addizzjonali mill-baġit tal-UE.

5. ELEMENTI OHRA

- **Spjegazzjoni fid-dettall tad-dispożizzjonijiet speċifiċi tal-proposta**

Il-proposta temenda l-kamp ta' applikazzjoni tal-Artikolu 19 tar-Regolament (UE) Nru 389/2012 biex tinkludi l-informazzjoni li l-Istati Membri jridu jdaħħlu fir-reġistri tal-bażi tad-*data* elettronika b'rabta mal-konsenjaturi ċċertifikati u destinatarji ċċertifikati li qed iċaqalqu oġġetti soġġetti għas-sisa u li jingħataw ċertifikazzjoni temporanja.

Għall-konsenjaturi rreġistrati, l-awtoritajiet kompetenti tal-Istati Membri għandhom jinkludu fir-reġistru l-kontenut taċ-ċertifikazzjoni temporanja jiġifieri l-kwantità ta' oġġetti soġġetti għas-sisa, l-identità tad-destinatarju fl-Istat Membru ta' destinazzjoni u l-perjodu ta' żmien li l-awtorizzazzjoni tkun valida fih.

Għad-destinatarji rreġistrati, l-awtoritajiet kompetenti tal-Istati Membri jridu jinkludu fir-reġistru l-kontenut taċ-ċertifikazzjoni temporanja, jiġifieri l-kwantità ta' merkanzija soġġetta għas-sisa, l-identità tal-konsenjatur fl-Istat Membru tad-dispaċċ, u l-perjodu ta' żmien li għalih l-awtorizzazzjoni hija valida.

Proposta għal

REGOLAMENT TAL-KUNSILL

li jemenda r-Regolament (UE) Nru 389/2012 dwar kooperazzjoni amministrattiva fil-qasam tad-dazji tas-sisa rigward il-kontenut tar-registri elettronici

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 113 tiegħu,

Wara li kkunsidra l-proposta tal-Kummissjoni Ewropea,

Wara li l-abbozz tal-att leġislativ intbagħat lill-parlamenti nazzjonali,

Wara li kkunsidra l-opinjoni tal-Parlament Ewropew³,

Wara li kkunsidra l-opinjoni tal-Komitat Ekonomiku u Soċjali Ewropew,

Filwaqt li jaġixxi skont proċedura leġislativa speċjali,

Billi:

- (1) L-Artikolu 19 tar-Regolament tal-Kunsill (UE) Nru 389/2012⁴ jistabbilixxi l-obbligu għall-Istati Membri li jzommu registri elettronici ta' awtorizzazzjonijiet tal-operaturi ekonomiċi u tal-imhażen li huma involuti fil-moviment tal-oġġetti soġġetti għas-sisa b'arranġamenti ta' sospensjoni tad-dazju.
- (2) Id-Direttiva tal-Kunsill (UE) 2020/262⁵ testendi l-użu tas-sistema kompjuterizzata taht id-Deciżjoni (UE) 2020/263 tal-Parlament Ewropew u tal-Kunsill⁶, li qed tintuża bħalissa biex tissorvelja l-movimenti tal-oġġetti soġġetti għas-sisa b'sospensjoni tad-dazju, għas-superviżjoni tal-oġġetti soġġetti għas-sisa rrilaxxati għall-konsum fit-territorju ta' Stat Membru wiehied u li mbagħad jiġu trasferiti lejn it-territorju ta' Stat Membru ieħor biex jiġu konsenjati għal finijiet kummerċjali.
- (3) Sabiex ikun jista' jsehh il-funzjonament tajjeb tas-sistema kompjuterizzata billi tiġi żgurata l-ħażna ta' data kompluta, aġġornata u preċiża, hemm bżonn li l-kamp ta' applikazzjoni tal-Artikolu 19 tar-Regolament (UE) Nru 389/2012 jiġi emendat sabiex tiġi stipulata l-informazzjoni li l-Istati Membri jenhtieg li jintroduċu fir-registri tal-bażi tad-data elektronika b'rabta mal-konsenjaturi ċċertifikati u d-destinatarji ċċertifikati li jcaqalqu l-oġġetti soġġetti għas-sisa okkażjonalment biss.

³ ĠU C , , p. .

⁴ Ir-Regolament tal-Kunsill (UE) Nru 389/2012 tat-2 ta' Mejju 2012 dwar kooperazzjoni amministrattiva fil-qasam tad-dazji tas-sisa u li jħassar ir-Regolament (KE) Nru 2073/2004 (ĠU L 121, 8.5.2012, p. 1)

⁵ Id-Direttiva tal-Kunsill (UE) 2020/262 tad-19 ta' Diċembru 2019 li tistabbilixxi l-arranġamenti ġenerali għad-dazju tas-sisa (ĠU L 58, 27.2.2020, p 4.)

⁶ Id-Deciżjoni (UE) 2020/263 tal-Parlament Ewropew u tal-Kunsill tal-15 ta' Jannar 2020 dwar il-kompjuterizzazzjoni tal-moviment u tas-sorveljanza ta' oġġetti soġġetti għas-sisa (ĠU L 58, 27.2.2020, p. 43).

- (4) Minhabba li l-oġġettiv ta' dan ir-Regolament, jiġifieri l-ispeċifikazzjoni tal-informazzjoni li l-Istati Membri jenhtieg li jdahhlu fir-registru elettroniku rigward il-konsenjaturi ċċertifikati u d-destinatarji ċċertifikati li jċaqalqu l-oġġetti soġġetti għas-sisa okkażjonalment biss, ma jistax jinkiseb suffiċjentement mill-Istati Membri iżda, minhabba li jrid jiġi żgurat il-funzjonament armonizzat tas-sistema kompjuterizzata u tiġi ffaċilitata l-ġlieda kontra l-frodi, jista' jinkiseb aħjar fil-livell tal-Unjoni, l-Unjoni tista' tadotta miżuri, f'konformità mal-prinċipju tas-sussidjarjetà kif stipulat fl-Artikolu 5 tat-Trattat dwar l-Unjoni Ewropea. F'konformità mal-prinċipju tal-proporzjonalità, kif stabbilit fl-istess Artikolu, dan ir-Regolament ma jmurx lil hinn minn dak meħtieġ biex jintlaħaq dak l-oġġettiv.
 - (5) Dan ir-Regolament jirrispetta d-drittijiet fundamentali u josserva l-prinċipji rikonoxxuti mill-Karta tad-Drittijiet Fundamentali tal-Unjoni Ewropea, b'mod partikolari d-dritt għall-protezzjoni ta' *data* personali. Fid-dawl tal-limiti stabbiliti b'dan ir-Regolament, l-ipproċessar ta' din id-*data* mwettaq fil-qafas ta' dan ir-Regolament ma jmurx lil hinn minn dak meħtieġ u huwa proporzjonat għall-finijiet tal-protezzjoni tal-interess fiskali leġittimu tal-Istati Membri.
 - (6) Il-Kontrollur Ewropew għall-Protezzjoni tad-*Data* gie kkonsultat f'konformità mal-Artikolu 42 tar-Regolament (UE) 2018/1725 tal-Parlament Ewropew u tal-Kunsill⁷.
 - (7) Sabiex id-*data* tal-applikazzjoni ta' dan ir-Regolament tiġi allinjata mad-*data* tal-applikazzjoni tad-dispożizzjonijiet tad-Direttiva (UE) 2020/262 dwar l-awtomatizzazzjoni tal-movimenti tal-oġġetti soġġetti għas-sisa li jkunu ġew irrilaxxati għall-konsum fit-territorju ta' Stat Membru wieħed u li jiġu trasferiti lejn it-territorju ta' Stat Membru ieħor biex jitwasslu għal finijiet kummerċjali fit-territorju ta' dak l-Istat Membru l-ieħor u biex l-Istati Membri jkollhom biżżejjed żmien biex ihejju għall-bidliet li jirriżultaw minn dan ir-Regolament, jenhtieg li japplika mit-13 ta' Frar 2023.
 - (8) Għaldaqstant, jenhtieg li r-Regolament (UE) Nru 389/2012 jiġi emendat skont dan,
- ADOTTA DAN IR-REGOLAMENT:

Artikolu 1

Fl-Artikolu 19(2) tar-Regolament (UE) Nru 389/2012, jiżdiedu l-punti segwenti:

- “(l) għall-konsenjaturi ċċertifikati li jċaqalqu oġġetti soġġetti għas-sisa okkażjonalment biss imsemmija fl-Artikolu 35(8) tad-Direttiva (UE) 2020/262, il-kwantità ta' oġġetti soġġetti għas-sisa, l-identità tad-destinatarju fl-Istat Membru tad-destinazzjoni u l-perjodu ta' żmien li għalih iċ-ċertifikazzjoni temporanja hija valida;
- (m) għad-destinatarji ċċertifikati li jċaqalqu oġġetti soġġetti għas-sisa okkażjonalment biss imsemmija fl-Artikolu 35(8) tad-Direttiva (UE) 2020/262, il-kwantità ta' oġġetti soġġetti għas-sisa, l-identità tal-konsenjatur fl-Istat Membru tad-dispaċċ u l-perjodu ta' żmien li għalih iċ-ċertifikazzjoni temporanja hija valida.”

⁷ Ir-Regolament (UE) Nru 2018/1725 tal-Parlament Ewropew u tal-Kunsill tat-23 ta' Ottubru 2018 (ĠU L 295, 21.11.2018, p. 39)

Artikolu 2

Dan ir-Regolament għandu jidhol fis-sehh fl-ghoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Għandu japplika mit-13 ta' Frar 2023.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

Għall-Kunsill
Il-President